



دفتر مقام معظم رہبری  
www.leader.ir

## رہبر معظم کا حجاج بیت اللہ الحرام کے نام اہم پیغام - 15 /Nov/ 2010

بسم اللہ الرحمن الرحیم

"والحمد لله رب العالمين و صلى الله على سيدنا محمد المصطفى و آله الطيبين و صحبه المنتجبين "

بسم الله الرحمن الرحيم

والحمد لله رب العالمين و صلى الله على سيدنا محمد المصطفى و آله الطيبين و صحبه المنتجبين

کعبہ، اتحاد، عزت و عظمت کا راز اور مظہر ہے کعبہ معنویت اور توحید کی علامت ہے موسم حج میں شوق و اشتیاق سے لبریز قلوب اور امیدوار دلوں کا میزبان ہے جو پوری دنیا سے اسلام کے پیدائشی مقام پر پروردگار متعال کی ندا اور اس کی دعوت پر لبیک کہتے ہوئے حاضر ہوئے ہیں، امت مسلمہ اس وقت وسعت، گونا گونی اور فروغ کی جامع اور بہترین تصویر کو مشاہدہ کرسکتی ہے جو اس وقت دین حنیف کے ماننے والوں کے دلوں پر حکمفرما ہے دنیا کے گوشہ گوشہ سے لوگ یہاں جمع ہوئے ہیں وہ اپنے بھیجے ہوئے افراد کے ذریعہ اس عظمت کا ادراک کرسکتی ہے امت مسلمہ کو اس عظیم، بے مثال اور بے نظیر سرمایہ کی قدر و قیمت پہچاننا چاہیے۔

اس سلسلے میں اپنی دوبارہ شناخت اور پہچان ہماری بہت زیادہ مدد کرسکتی ہے تاکہ ہم مسلمانوں کو آج اور کل کی دنیا میں اپنے شائستہ اور مناسب مقام کا ادراک ہو سکے اور ہم اس کی سمت و سو میں حرکت کا آغاز کردیں۔

آج عالم اسلام میں اسلامی بیداری کی وسیع لہر ایک ایسی حقیقت بن گئی ہے جو امت اسلامی کو اچھے اور درخشاں مستقبل کی بشارت اور نوید دیتی ہے گذشتہ تین دہائیوں سے انقلاب اسلامی کی کامیابی اور اسلامی جمہوری نظام کی تشکیل کے بعد اس عظیم اور قوی حرکت کا آغاز ہو چکا ہے ہماری عظیم امت بغیر کسی رکاوٹ کے مسلسل آگے کی سمت رواں دواں ہے اس نے اپنے سامنے سے کئی موانع اور رکاوٹوں کو دور کردیا ہے اور کئی مورچوں کو فتح کرلیا ہے اسلام کے مقابلے میں سامراجی طاقتوں کی عداوت کے طریقہ کار اور اس سلسلے میں دشمن کی طرف سے سنگین اخراجات کا استعمال اور تلاش و کوشش درحقیقت امت اسلامی کی انہی ترقیات کی وجہ سے ہے، اسلام سے ڈرانے کے سلسلے میں دشمن کی وسیع تبلیغات اور پروپیگنڈے، اسلامی فرقوں کے درمیان اختلافات پیدا کرنے کی مذموم تلاش و کوشش اور مذہبی گروہوں کے درمیان اختلاف اور تعصب پیدا کرنے کی کوششیں اسی سلسلے کی کڑی ہیں۔

اسلام دشمن عناصر سنیوں کو شیعوں سے خوف زدہ کرتے اور شیعوں کو سنیوں کے بارے میں بد ظن بناتے ہیں ان کے درمیان جھوٹی عداوتوں کی تبلیغات اور پروپیگنڈہ کرتے ہیں دشمن اسلامی ممالک کے درمیان اختلاف ایجاد کرنے کی کوشش میں ہے دشمن ان اختلافات کو عداوتوں اور پھر لاینحل مسائل میں تبدیل کرنے کی تلاش و کوشش میں ہے دشمنوں کے درمیان فسق و فجور اور فساد پھیلانے کے



دفتر مقام معظم رہبری  
www.leader.ir

لئے اپنے جاسوسی اور انٹیلیجنس اداروں سے استفادہ کر رہا ہے پریشان اور سراسیمہ حالت میں دشمن کے یہ تمام اقدام اور ردعمل در حقیقت امت اسلامی کی پیشرفت اور اس کے ٹھوس اقدام اور متین حرکت کے مقابلے میں ہیں جو امت اسلامی کی عزت و عظمت ، آزادی اور بیداری کا مظہر ہیں۔

آج گذشتہ تیس برس کے برخلاف، صہیونی حکومت کی طاقت و قدرت کا طلسم ٹوٹ چکا ہے صہیونی حکومت کا ڈراؤنا خواب چکنا چور ہو گیا ہے مشرق وسطیٰ کی قسمت کا فیصلہ گذشتہ دو دہائیوں کی مانند اب امریکہ اور مغربی ممالک کے ہاتھ میں نہیں ہے اور گذشتہ ایک دہائی کے برخلاف آج ایٹمی ٹیکنالوجی اور پیچیدہ وسائل تک دست رسی علاقائی قوموں کے ہاتھ سے دور نہیں ہے اور آج جدید ٹیکنالوجی ان کے لئے کوئی پیچیدہ افسانہ نہیں رہا ، آج فلسطینی قوم مقاومت و مزاحمت کے میدان میں ایک اعلیٰ اور کامیاب نمونہ بن گئی ہے، لبنانی قوم نے اکیلے بیاسرائیل کے ساتھ 33 روزہ جنگ میں اسرائیلی حکومت کی مصنوعی طاقت و قدرت کے طلسم کا پردہ چاک کر دیا ؛ ایرانی قوم مختلف مورچوں کو فتح کر کے عظیم بلندیوں کی جانب گامزن اور رواں دواں ہے۔

آج امریکہ کی مستکبر حکومت جو خود کو اسلامی علاقہ میں کمانڈر سمجھتی ہے اور اسرائیلی حکومت کی حقیقی معنی میں پشتپناہی کر رہی ہے وہ افغانستان کے دلدل میں گرفتار ہو کر رہ گئی ہے ؛ امریکہ عراق میں اپنے تمام سنگین اور ہولناک جرائم کے باوجود وہاں سے انخلاء پر مجبور ہو گیا ہے مصیبت زدہ پاکستان میں بھی امریکہ کو ہمیشہ سے زیادہ نفرت کی نگاہوں سے دیکھا جا رہا ہے آج اسلام مخالف محاذ جو اسلامی حکومتوں اور قوموں پر دو صدیوں سے ظالمانہ حکمرانی کرتا چلا آ رہا تھا اور علاقائی قوموں کے وسائل کو لوٹتا اور غارت کرتا رہا آج اس کی قدرت اور اس کا اثر و نفوذ ، مسلمانوں کی دلیرانہ استقامت اور پائنداری کی وجہ سے زوال پذیر ہو گیا ہے اور وہ علاقہ میں اپنے زوال کو دیکھ رہا ہے، اور اس کے مقابلے میں اسلامی تحریک میں روز افزوں بیداری پیدا ہوتی جا رہی ہے اور وہ آگے کی سمت گامزن اور رواں دواں ہے۔

ان امید بخش ، بشارت کے حامل اور حوصلہ افزا حالات کو ایک طرف مسلمان قوموں کے لئے اطمینان بخش اور ان کے درخشاں اور مطلوب مستقبل کے لئے امید کا باعث ہونا چاہیے جبکہ دوسری طرف اپنی عبرتوں اور اسباق کے بارے میں بھی ہمیشہ کی نسبت زیادہ ہوشیار رہنا چاہیے، بیشک یہ عام خطاب دوسروں کی نسبت دینی علماء ، سیاسی رہنماؤں ، روشنفکروں اور جوانوں کو کہیں زیادہ احساس ذمہ داری دلاتا ہے اور ان سے مجاہدت اور پیشقدمی کا مطالبہ اور توقع رکھتا ہے۔

قرآن کریم آج بھی بالکل واضح الفاظ میں ہم سے مخاطب ہے : کنتم خیر امّۃ اخرجت للذّاس تاملون بالمعروف و تنہون عن المنکر و تؤمنون باللہ ( آل عمران/ 110 )

" تم بہترین امت ہو جسے لوگوں کے لئے نمایاں کیا گیا ہے تم لوگوں کو اچھائی کا حکم دیتے ہو اور برائی سے روکتے ہو اور اللہ پر ایمان رکھتے ہو "

اس خطاب میں امت اسلامی عزتمند و سرفراز ہے اس کا وجود بشریت کے لئے قرار دیا گیا اور اس امت کی پیدائش کا مقصد، انسان کی نجات اور انسان کی فلاح و بہبود ہے ۔



دفتر مقام معظم رہبری  
www.leader.ir

امر بالمعروف، نہی عن المنکر اور اللہ تعالیٰ کی ذات پر راسخ اور پختہ ایمان اس کا سب سے اہم اور سب سے بڑا فریضہ ہے۔ کوئی بھی معروف، شیطانی اور سامراجی طاقتوں کے چنگل سے قوموں کو نجات دلانے سے برتر اور بالا تر نہیں ہے اور کوئی بھی منکر سامراجی طاقتوں کے ساتھ وابستگی اور ان کی خدمت سے بدتر نہیں ہے۔ آج فلسطینی قوم کی مدد، غزہ کے محصور مسلمانوں کی نصرت، افغانستان، پاکستان عراق اور کشمیر کے مسلمانوں کے ساتھ ہمراہی اور ہمدردی، امریکہ اور اسرائیل کی جارحیت کے مقابلے میں استقامت اور پائیداری، مسلمانوں کے باہمی اتحاد کی حفاظت و پاسداری، دشمن کے لئے کام کرنے والے مزدور ہاتھوں اور بکی بوئی زبانوں کا مقابلہ کرنا جو مسلمانوں کے اتحاد پر کاری ضرب لگانا چاہتے ہیں اور تمام اسلامی حلقوں میں مسلمان جوانوں کے درمیان احساس ذمہ داری، دینداری اور بیداری کو فروغ دینا ایسے عظیم وظائف اور فرائض ہیں جو امت کے خواص سے متعلق ہیں۔

حج کا شاندار اور پرشکوہ منظر، ان وظائف کو انجام دینے کے سلسلے میں ہمیں اچھی اور مناسب راہیں ہموار کرنے کی راہنمائی کرتا ہے اور ہم کو دگنی تلاش و کوشش اور دگنی ہمت کی دعوت دیتا ہے۔

والسلام علیکم ورحمۃ اللہ  
سید علی حسینی خامنہ ای  
یکم ذی الحجۃ الحرام 1431 ہجری  
17/ 8 / 1389